



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

آزادی کے سلسلے میں اسلام کا کیا موقف ہے؟ بعض لوگ اعتراض کرتے ہیں کہ اسلام آزادی کے خلاف ہے۔ اگر اسلام آزادی کے حق میں ہے۔ تو اسلام کس حد تک آزادی کا قائل ہے اور کس قسم کی آزادی کی حمایت کرتا ہے؟

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

دین اسلام کا آزادی کے سلسلے میں یہ موقف ہے کہ وہ آزادی کا حامی اور اس کا محافظ ہے اس سلسلے میں امیر المومنین عمر بن الخطاب رضی اللہ تعالیٰ عنہ کا یہ قول نقل کیا جاسکتا ہے۔

"مَنْ اسْتَعْبَدَ تَمَّ النَّاسُ وَقَدْ وَلَدَ تَمَّ اَمْبَاتَم"

"تم نے لوگوں کو کب غلام بنایا حالانکہ ان کی ماؤں نے انہیں آزاد جانتا تھا۔"

اور حضرت علی رضی اللہ تعالیٰ عنہ نے یہ وصیت کی تھی۔

"وَلَا تَكُنْ عَبْدًا غَيْرَكَ وَقَدْ جَعَلَكَ اللَّهُ حُرًّا"

"تم کسی اور کے بندے نہ ہو جاؤ اللہ نے تمہیں آزاد پیدا کیا ہے۔"

انسان کے سلسلے میں اسلام کا یہی موقف ہے کہ انسان پیدا نشی طور پر آزاد ہے۔ یہ آزادی اللہ کی بخشی ہوئی ہے جسے کوئی انسان اس سے چھیننے میں حق بجانب نہیں ہے۔ چنانچہ ہر انسان کو عقیدے کی آزادی ہے دین کی آزادی ہے فکری آزادی ہے سیاسی و اجتماعی آزادی ہے اور سب سے بڑھ کر قول اور تنقید کی آزادی ہے۔ یہ ساری آزادیاں خدا کی عطا کردہ ہیں۔ اور اسلام ان کی حمایت و مدافعت کرتا ہے۔

عقیدہ اور دین کی آزادی یہ ہے کہ ہر انسان اس بات کے لیے مکمل آزاد ہے کہ وہ جس دین کو چاہے اختیار کرے جس عقیدے کو چاہے اپنائے۔ یہ آزادی خود حضور صلی اللہ علیہ وسلم بھی کسی شخص سے نہیں چھین سکتے تھے چنانچہ اللہ تعالیٰ حضور صلی اللہ علیہ وسلم کو مخاطب کر کے فرماتا ہے۔

أَفَانتُمْ تُخِذُونَ النَّاسَ حَتَّى يَكُونُوا مُؤْمِنِينَ ۙ ۹۹ ... سورة يونس

"تو کیا تم لوگوں کو مجبور کرو گے حتیٰ کہ وہ ایمان لے آئیں۔"

دوسری جگہ فرماتا ہے:

لَا كَرَاهِيَةَ فِي الدِّينِ ۙ ۲۵۶ ... سورة البقرة

"دین کے معاملہ میں کوئی زور زبردستی نہیں ہے۔"

اس آیت کا سبب نزول ذہن میں رکھیں تو یہ بات مزید واضح ہو جائے گی۔ جاہلیت میں یہ ہوتا تھا کہ اوس و خزرج کی جو عورتیں اولاد سے بالواس ہو جایا کرتی تھیں وہ منت مانتی تھیں کہ اگر ان کے یہاں اولاد ہوئی تو اسے یہودی بنائیں گی۔ اور اس پر ان کا عمل رہا جب اسلام آیا تو اوس و خزرج کے لوگ بھی اسلام میں داخل ہوئے تو ان عورتوں کے شوہروں نے اپنے یہودی بچوں کو دوبارہ اسلام میں آنے کے لیے مجبور کیا۔ اسلام اور یہودیت میں معرکہ آرائی کے باوجود اللہ تعالیٰ نے ان لوگوں کو اس بات سے منع کیا کہ وہ کسی کو زبردستی اسلام قبول کرنے پر مجبور کریں۔ یہ ہے عقیدہ اور دین کی آزادی جس کا اسلام قائل ہے دوسری طرف آپ تاریخ کی کتابوں میں عیسائیوں کے (واقعات پڑھ لیں۔ وہ کہا کرتے تھے کہ یا تو مسیحیت قبول کرو یا مارنے کے لیے تیار ہو جاؤ۔ 4)

یہ ہے عقیدہ کی آزادی جو اسلام کی نظر میں ہر شخص کا پیدا نشی حق ہے۔ لیکن یہ آزادی بھی چند شرائط کے ساتھ مشروط ہے تاکہ یہ آزادی لوگوں کے ہاتھوں میں کھلاؤ نہ بن جائے کہ جب چاہیں اسلام قبول کر لیں اور تھوڑے دنوں کے بعد جب منہ کا مرہ بدلتا ہو تو مسیحیت اختیار کر لی اور پھر یہودی بن گئے یا پھر دوبارہ اسلام قبول کر لیا۔ یہ آزادی کا غلط استعمال ہے۔ آزادی یہ ہے کہ جو دین بھی اختیار کیا جائے خوب سوچ سمجھ کر اختیار کیا جائے۔ اگر کوئی شخص اپنی مرضی سے اسلام قبول کرتا ہے تو اسے چاہیے کہ خوب غور و فکر کے بعد اسلام قبول کرے اس کے بعد اس پر لازم ہے کہ وہ اسلام کو ترک کرے ورنہ اسے ارتداد کی سزا بھگتنی ہوگی۔

: دوسری آزادی جس کا اسلام قائل ہے۔ وہ ہے فکری آزادی متعدد مقامات پر اللہ تعالیٰ نے لوگوں کو غور و فکر کی دعوت دی ہے۔ مثلاً

قُلْ انظروا ما فی السموات والارض ... ۱۰۱ ... سورۃ یونس

”ان سے کموزمین اور آسمانوں میں جو کچھ ہے اسے آنکھیں کھول کر دیکھو۔“

: دوسری آیت ہے

قُلْ إِنَّمَا أُعْطِیْتُ الْحُكْمَ بِوَحْدَةِ اللَّهِ تَعَالٰی وَفَرْدِیُّ شَمُّ مَخْتَلَفٍ ... ۴۶ ... سورۃ سبا

”اے نبی صلی اللہ علیہ وسلم! ان سے کہو میں تمہیں بس ایک بات کی نصیحت کرتا ہوں۔ خدا کے لیے تم کیلئے اکیلے اور دوسروں کے لیے اکیلے اور دوہول کر اپنا دماغ لڑاؤ پھر غور کرو۔“

اسلام نے لوگوں کو اس بات کی تعلیم دی کہ لوگ اوہام و خرافات پر یقین نہ کریں اور نہ باپ دادا ہی کے کہنے پر بلکہ خود ہی غور و فکر کریں اپنی عقل استعمال کریں اور اس کے بعد فیصلہ کریں کہ کون سا دین حق پر ہے یہی وجہ ہے کہ قرآن نے توحید و رسالت و آخرت کی حقانیت کو ثابت کرنے کے لیے عقلی دلائل دیئے ہیں تاکہ عقل والے غور کریں اور غور کرنے کے بعد اسے حق سمجھ کر قبول کریں۔

اسی فکری آزادی کے نتیجے میں علمی آزادی پھر آئی۔ اسی علمی آزادی کی بنیاد پر علماء کرام متعدد احکام میں ایک دوسرے سے مختلف رائے رکھتے ہیں ہر عالم اس بات کے لیے آزاد ہے کہ دلیل کی بنیاد پر کوئی بھی رائے قائم کرے۔ اور یہ اختلاف اسلام کی نظر میں ہرگز معیوب نہیں ہے۔ یہ علمی آزادی ہی ہے کہ جس کی وجہ سے علماء میں رالیوں کا اختلاف ظاہر ہوا اور اس اختلاف کے باوجود ہر عالم دوسرے سے استفادہ کرنے میں کوئی مجھک محسوس نہیں کرتا۔ چنانچہ امام زرخشری جو کہ معتزلی تھے اہل سنت و جماعت ان کی تفسیر الکشاف سے ہمیشہ استفادہ کرتے آئے ہیں۔

اسی طرح اسلام کچھ کہنے اور تنقید کرنے کی آزادی عطا کرتا ہے۔ بلکہ بعض موقعوں پر جہاں معاملہ عوامی مصلحتوں سے متعلق ہو کچھ کہنا اور تنقید کرنا ضروری ہوتا ہے۔ اسی لیے اسلام نے امر بالمعروف اور نہی عن المنکر کا فریضہ امت کے کاندھوں پر ڈالا ہے۔ چنانچہ جب کوئی برائی ظاہر ہو یا معاشرے میں عام فساد کا اندیشہ ہو تو تنقید کا حق استعمال کرتے ہوئے اس فساد کا سد باب کرنا چاہیے اور اس سلسلے میں جو مصیبتیں پیش آئیں انہیں خندہ پوشانی سے برداشت کرنا چاہیے۔ اللہ تعالیٰ کا ارشاد ہے

وَأْمُرَ بِالْمَعْرُوفِ وَانْهَ عَنِ الْمُنْكَرِ وَأَصْبِرْ عَلَى مَا أَصَابَكَ ... ۱۷ ... سورۃ لقمان

”بھلائی کا حکم دو۔ برائی سے روکو اور جو مصیبت آئے اس پر صبر کرو۔“

یہ ہیں اسلام کی تعلیمات ایک نظران تعلیمات پر چلے اور ان کا مقابلہ غیر اسلامی حکومتوں سے کیجیے جہاں کچھ کہنے کی آزادی نہیں ہے۔ وہی کہنے کی اجازت ہے جو حکومت کہتی ہے ورنہ قید و بند کی مصیبتیں بھیلنے کے لیے تیار ہو جائیے اسلام اس نظریے کے خلاف ہے۔ اسلام نے ہر شخص کو مکمل آزادی دی ہے کہ وہ غور و فکر کرنے کے بعد اپنی مرضی سے جو دین چاہے اختیار کرے اور اس راہ میں اگر حکومت خائل ہوتی ہے تو اس حکومت سے جہاد کیا جائے۔ جہاد کی فرضیت کے لیے جو سب سے پہلی آیت نازل ہوئی ہے اس جہاد کی مصلحت بتائی گئی ہے

أُوْنِ لِلَّذِیْنَ یَقُولُونَ بِأَنَّمْ ظَلَمُوا ... ۳۹ ... سورۃ الحج

”اجازت دی گئی ان لوگوں کو جن کے خلاف جنگ کی جارہی ہے کیونکہ وہ مظلوم ہیں۔“

یہ ہیں وہ آزادیاں جن کا اسلام نہ صرف قائل ہے بلکہ محافظ بھی ہے یہ حقوق و مصالح کی آزادیاں ہیں کفر و معصیت کی نہیں۔ یہ وہ آزادیاں نہیں ہیں جن کا اہل مغرب دم بھر کرتے ہیں اور ان آزادیوں کو شخصی آزادی یا سے تعبیر کرتے ہیں اور وہ یہ کہ انسان شخصی طور پر مکمل آزاد ہے چاہے زنا کرے، شراب پیے یا کوئی اور گناہ کا کام کرے۔ اسلام اس کفر و فسق کی آزادی کا قائل نہیں ہے۔ اسلام حقوق و مصالح کی PrivateLife آزادی کا قائل ہے۔ جیسا کہ میں نے اوپر واضح کیا۔ اسلام اس آزادی کا قائل نہیں ہے

جس میں اپنا یا دوسروں کا نقصان پوشیدہ ہو یا جو آزادی تباہی و ہلاکت کی طرف لے جاتی ہو۔ آپ کی آزادی وہاں ختم ہو جاتی ہے جہاں سے دوسروں کا نقصان شروع ہوتا ہے۔ آپ کو سڑک پر کار چلانے کی مکمل آزادی ہے لیکن اس آزادی کا مطلب یہ نہیں کہ آپ ایکسیڈنٹ کرتے پھر میں آپ کے قوانین کی پابندی ہر حالت میں کرنی ہے۔

هذا ما عندی واللہ اعلم بالصواب

فتاویٰ یوسف القرضاوی

اجتماعی معاملات، جلد: 1، صفحہ: 365

محدث فتویٰ

